

# L-EŻALTAZZJONI TAS-SALIB

## L-EWWEL QARI (21: 4-9)

Qari mill-Ktieb tan-Numri

F'dak iż-żmien: Xhin refgħu l-kamp u telqu mill-muntanja Ħor, l-Israelin qabdu t-triq tal-Baħar tal-Qasab biex jeħduha bid-dawra ma' Edom.

Imma l-poplu tilef sabru b'dan it-tul kollu, u beda jgemgem għal Alla u għal Mosè u jgħid: "Għaliex tellajtuna mill-Egittu biex immutu fid-deżert? La ħobż u lanqas ilma ma hawn, u dan l-ikel ħafif xbajna minnu!"

Għalhekk il-Mulej bagħat ħafna sriep jaħarqu qalb in-nies u bdew jigdmuhom hekk li mietu ħafna minn Israel. U gie l-poplu għand Mosè u qallu: "Dnibna, għax għidna kontra l-Mulej u kontrik; itlob għalina quddiemu biex jeħlisna minn dawn is-sriep."

Mosè talab għall-poplu, u l-Mulej qallu: "Agħmel serp jaħraq u qiegħdu fuq arblu: kull min ikun migdum u jħares lejħ ifiq." Mela Mosè għamel serp tal-bronż, qiegħdu fuq arblu, u meta xi ħadd kien jisfa' migdum mis-serp, kien iħares lejħ is-serp tal-bronż u jfiq.

Il-Kelma tal-Mulej.

**Irroddu ħajr lil Alla.**

## SALM RESPONSORJALI (Salm 77)

**Rit: Tinsewx l-għemejjel kbar ta' Alla!**

Poplu tiegħi, agħtu widen għal-ligi tiegħi,  
iftħu widnejkom għal kliem fommi.  
Niftaħ fommi biex inxandar kliem il-għerf,  
nitkellem fuq ħwejjeġ moħbija mill-qedem. **Rit...**

Kienu jfittxuh meta kien jeqridhom,  
kienu jindmu u jfittxu 'l Alla bil-ħerqa.  
Kienu jiftakru li Alla l-blata tagħhom,  
Alla l-Għoli l-feddej tagħhom. **Rit...**

Imma kienu jqarrqu biħ bi kliemhom,  
kienu jigdbulu bi lsienhom.  
Għax qalbhom ma kinitx sewwa miegħu,  
ma kinux fidili mal-patt tiegħu. **Rit...**

Iżda hu kien iħenn u jaħfrilhom il-ħtija,  
ma kienx jasal biex jeqridhom;  
ħafna drabi kien iżomm il-korla,  
ma kienx jixgħel qilltu kollha. **Rit...**

## **IT-TIENI QARI (2: 6-11)**

Qari mill-Ittra ta' San Pawl Appostlu lill-Filippin

Ġesù Kristu, li kellu n-natura ta' Alla, ma qagħadx ifittex tiegħu li hu daqs Alla, imma tnezza' minn kollox, billi ħa n-natura ta' Isir, sar jixbah lill-bnedmin, u deher minn barra b'hal bniedem; ċekken lilu nnifsu, billi obda sal-mewt, anzi sal-mewt tas-salib .

Għalhekk Alla għollieh sas-smewwiet u żejnu bl-lsem li hu fuq kull isem, biex bl-lsem ta' Ġesù, fis-sema, fl-art u f'qiegħ l-art, il-ħlejjaq kollha jinżlu għarkopptejhom, u kull ilsien jistqarr: "Ġesù Kristu hu l-Mulej għall-glorja ta' Alla l-Missier." Il-Kelma tal-Mulej.

**Irroddu ħajr lil Alla.**

## **AKKLAMAZZJONI QABEL L-EVANGELJU**

**Hallelujah. Hallelujah.**

Nadurawk, Kristu, u nberkuk, għax b'Salibek fdejt id-dinja.

**Hallelujah!**

## **L-EVANGELJU (3: 13-17)**

✠ Qari mill-Evangeli skont San Ġwann

F'dak iż-żmien: Ġesù qal lil Nikodemu: "Hadd ma tela' s-sema ħlief dak li niżel mis-sema, Bin il-bniedem. U kif Mosè refa' s-serp fid-deżert, hekk jinħtieg li jkun merfugħ Bin il-bniedem, biex kull min jemmen fih ikollu l-ħajja ta' dejjem.

Alla hekk ħabb lid-dinja li ta lil Ibnu l-waħdieni, biex kull min jemmen fih ma jintilifx, iżda jkollu l-ħajja ta' dejjem. Għax Alla ma bagħatx lil Ibnu fid-dinja biex jagħmel ħaqq minnha, imma biex bih hija ssalva."

Il-Kelma tal-Mulej.

**Tifhir lilek Kristu.**